

مدارس دینیہ اور عربی زبان کا فروع

مولانا نورالبشر محمد نور الحق

مدارس دینیہ اور عربی زبان کا فروع : اس اہم ترین موضوع پر بولنا، اس کا کام حقحق ادا کرنا اور موضوع کا تمام جواب سے احاطہ کرنا، مجھ میں یقین مدان کے بس کی بات تو نہیں، تاہم اکابرین و احباب کے اعتبار پر پورا اترنے کے لیے سب سے پہلے اللہ جل شانہ سے مطلوب کرتا ہوں اور پھر اپنے چند منتشر خیالات کا اظہار کروں گا۔ ان منتشر خیالات کی طرف اس اعتبار سے حضرات الٰل علم کی توجہ چاہوں گا کہ یہ ایک طالب علم کے خالص علمی خیالات ہیں ان میں علمی اعتبار سے سبق تو ہو سکتا ہے تاہم یہ باتیں دل کی گہرائیوں سے پیش کی جا رہی ہیں۔

عربی زبان کی اہمیت : سب سے پہلے اصولاً مجھے عربی زبان کی اہمیت اور اس کے مقام پر بیان کرنا چاہیے، تاہم چونکہ یہ اہل علم کی مجلس ہے، ہر شخص اس کی اہمیت اور مقام سے اچھی طرح واقف ہے اس لیے میں نہایت سرسری انداز سے اس کی طرف اشارہ کر دیں گا۔

عربی زبان قرآن کریم کی زبان، حضور خاتم النبیین ﷺ کی زبان، عبادت کی زبان اور آپس کے تعلقات و تفاہم کی زبان ہے۔

قرآن کریم اور دین کی زبان ہونے کی حیثیت سے اس کی حفاظت کا ذمہ اللہ جل شانہ نے لے لیا ہے ﴿إِنَّا نَحْنُ نَرْزَلُنَا الْذُّكْرُ وَأَنَّا لَهُ لَحَافِظُونَ﴾ و دنیا خواہ کتنی ہی ترقی کر جائے، سورج، چاند اور مریخ کو سحر کرے یا ثابت و سیار کے مادہ پر مکنیں ڈالے، یہ قرآن ہر مرحلہ اور ہر زمانہ کے لئے اپنی ہدایتوں کی کریں، کمیز تارے ہے گا، اور جب تک یہ قرآن کریم موجود ہے عربی زبان کی حلاوت و طلاوت، اس کی شوکت، اس کی اثر آفرینی اور اسکی صیاپاشیاں برقرار رہیں گی۔

حافظ ابن کثیر رحمۃ اللہ علیہ نے قرآن کریم کی آیت: ﴿إِنَّا أَنْزَلْنَاهُ قُرْآنًا عَرَبِيًّا لِّعَلْمِكُمْ﴾

تَقْلِيلُنَّ^{۱۷} كَتَحْكَيْ خَبَصُورَتْ اُرْجَامَ بَاتْ اِرْشَادَ فَرْمَائِيْهَ، مَلا حَظَرَ فَرْمَائِيْهَ، وَفَرْمَاتَيْهَ ہیں:

وَذَلِكَ لِأَنَّ لِغَةَ الْعَرَبِ أَفْصَحُ الْلِّغَاتِ، وَأَبْيَنَهَا، وَأَوْسَعَهَا، وَأَكْثَرُهَا تَأْدِيَةً لِلْمَعْنَى الَّتِي

تَقْوِيمَ الْأَنْفُوسَ، فَلَهُذَا نَزَّلَ أَشْرَفُ الْكِتَابِ بِأَشْرَفِ الْلِّغَاتِ، عَلَى أَشْرَفِ الرَّسُولِ، بِسَفَارَةِ

أَشْرَفِ الْمَلَكَاتِ، وَكَانَ ذَلِكَ فِي أَشْرَفِ بَقَاعِ الْأَرْضِ، وَابْنَيْهِ إِنْزَالُهُ فِي أَشْرَفِ

شَهْرِ السَّنَةِ، وَهُوَ رَمَضَانُ، فَكَمْ مِنْ كُلِّ الْوِجْوهِ^{۱۸}۔

پھر چونکہ قرآن کریم اور اس کے شیخ میں عربی زبان کو رہتی دینا تک کے لیے، قیامت تک آنے والی ہر قوم اور ہر طبقہ کے لیے ہدایت و رہنمائی کا ذریعہ اللہ تعالیٰ نے بنایا ہے، اس لیے اس کے اندر وہ صوتی، اہم ترقیاتی اور روزانہ و بناء کی خصوصیات رکھیں، اس کے الفاظ و کلمات اور اس کی تراکیب کو ایسے ممتاز اسلوب، تمیز معانی اور اعلیٰ تاثیر سے موصوف کیا کہ دنیا کی کسی زبان کو یہ تمام خصوصیات و امتیازات سمجھا طور پر حاصل نہیں ہیں۔

یہ مخفی اور عانی ہیں، بلکہ اس کے پیچھے بھراللہ واقعات و شواہد کے بے شمار دلائل ہمارے پاس موجود ہیں، چونکہ اس وقت یہ موضوع عنی ہیں، اس لیے ہم اس سلسلہ میں اسی پر اتفاقاً کرتے ہیں۔

مدارس دینیہ اور عربی زبان: اب میں اپنے اصل موضوع کی طرف آتا ہوں اور وہ ہے ”مدارس دینیہ اور عربی زبان“، اس پر بات آگے بڑھانے سے پہلے میں اپنے معزز سامعین کی توجہ اس بات کی طرف مبذول کرنا ضروری سمجھتا ہوں کہ بر صفائی میں ہمارے دینی مدارس کے انشاء وجود کی ایک تاریخ ہے، اس تاریخ کے بغیر شاید ہم عربی زبان کے حوالہ سے واضح بات نہ کر سکیں۔

تمام اہل علم اس بات سے اچھی طرح واقف ہیں کہ یوں تو مشائخ سے تلقی، اور درس گاہوں اور مساجد کے اندر استاذوں کے سامنے شاگردوں کا زانوئے تمذق کرنا کوئی ایک آدھ صدی کی بات نہیں بلکہ یہ سلسلہ صد یوں سے جاری ہے بلکہ صحیح معنوں میں دیکھا جائے تو ہمارا یہ سلسلہ تعلیمی نسب ”صفہ“ تک جا پہنچتا ہے۔ تاہم ہمارا قریب ترین تعلق بر صفائی سے ہے اور بر صفائی میں بھی ہندوستان کے ایک قبیلہ ”دیوبند“ سے ہے، ہندوستان بلکہ بر صفائی کے تمام اہل حق کے ادارے مدرسہ عربیہ دیوبند یا مدرسہ مظاہر علوم سہارنپور سے جاتے ہیں، ان دونوں مدارس کا وجود کن حالات میں ہوا؟ اس سے اہل علم اچھی طرح واقف ہیں کہ اکابر ہم دیوبند نے ۱۸۵۷ء کی سیاسی و عسکری پیپلی کے بعد مسلمانوں کی بیکھری اور ان کے ایمان کی حفاظت کے واسطے ضروری سمجھا کہ اس قسم کے ادارے وجود میں آئیں، ان اداروں کا مقصد مسلمانوں کے دین کی حفاظت، عقیدہ کی حفاظت اور ان کے شخص کی حفاظت تھا۔ الحمد للہ! آج پوری دنیا گواہ ہے کہ اکابر ہم دیوبند نے ان اداروں کے ذریعے اللہ تعالیٰ کے فضل سے لوگوں کے ایمان کی نہ صرف حفاظت کی، بلکہ ان کے اندر اپنے مسلمان ہونے کا اعتزاز پیدا کیا۔

یہیں سے ان کو تاہ مینوں کی یہ بات بے بنیاد ہو کر رہ جاتی ہے کہ الیل مدارس اپنے اداروں کو ”مدارس عربیہ“ کا نام دیتے ہیں لیکن ان مدارس میں عربی بول چال جانے والے کیوں نہیں؟! درحقیقت ان مدارس کا وجہ ”عربی زبان“ بحیثیت زبان کے، سکھانے کے لیے نہیں ہوا تھا، بلکہ ان مدارس نے ٹھیکہ دینی علوم کی حفاظت کی ہے، اور ان علوم کے ذریعہ لوگوں کے ایمان و عقیدہ کی حفاظت کی ہے۔

جہاں تک عربی زبان کے ضروری حد تک حاصل کرنے کا تعلق ہے سواس سے الیل مدارس کبھی غافل نہیں رہے۔ چنانچہ حضرات علماء دیوبند کی عربی لقینیفات اس پر شلیبد عدل ہیں، جن میں قدماء کی چیختگی و رسوخ اور الیل عصر کا ذوق و وجدان کامل طور پر دستیاب ہیں۔ حضرت مولانا بدر عالم میر خمی رحمۃ اللہ علیہ کی ”فیض الباری“ حضرت مولانا خلیل احمد سہار پوری رحمۃ اللہ علیہ کی ”بذل الحجود“، حضرت مولانا شیر احمد عثمانی رحمۃ اللہ علیہ کی ”فتح الہم“، شیخ الحدیث حضرت مولانا محمد زکریا صاحب رحمۃ اللہ علیہ کی ”اوجز السالک“، حضرت مولانا بوری رحمۃ اللہ علیہ کی ”معارف السنن“ اور ان طرح دیسیوں میسیوں نہیں، بلماں اللہ سنتکروں کتابیں ان مدارس کے اہماء کی عربیت دانی اور ان کے اعلیٰ ذوق کی بین دلیل ہیں۔

اس میں کسی قسم کے تک کی بات نہیں کہ دیوبند و سہار پور نے عربی زبان کو بحیثیت علمی زبان کے استعمال تو کیا، تاہم اس کو مقصداً صلحی قرار دے کر اولیت نہیں دی۔ جبکہ ان کے معاصر بعض دیگر اداروں میں اس کو اولیت تو دی گئی لیکن دیگر علوم جو حاصل مقصود تھے ان کے اندر رخای پیدا ہو گئی۔

ہمارے زمانہ میں عربی زبان کی اہمیت نہیں میں نے آپ کے سامنے اپنے اکابرین کے اُس زمانے کی باتوں کی ہے، تاکہ ذہن سے یہ بات محو ہو سکے کہ ہمارے اکابرین نے عربی زبان کو دیگر بعض معاصر اداروں کی طرح اہمیت کیوں نہیں دی؟

جہاں تک آج کے زمانہ کا تعلق ہے، سو یہ بات شاید ہی کسی سے مخفی ہو کر آج کے زمانہ اور ہمارے اکابرین کے کل کے زمانہ کے درمیان زمین و آسمان کا فرق آگیا ہے۔

آج دنیا جس طرح سٹ کر کیجا ہو گئی ہے شرق و مغرب کے فاصلے سٹ گئے ہیں پل پل کی خبریں براہ راست دنیا کے ایک سرے سے دوسرے سرے تک پہنچ رہی ہیں، اس کا تصور ہمارے ان بزرگوں کے زمانہ میں نہیں تھا۔

انہوں نے اپنے ذوق کی تسلیکیں کے لیے اگر ”نادی لا دب“ کی بنیاد ڈالی تھی تو صرف اتنی بات کے لیے کہ اپنے ”تراث“ کی حفاظت ہو سکے، قدماء عرب اور شعراء اسلام کی محاذات ہو سکے۔

جبکہ آج ہم سیاسی، سماجی، معاشرتی، دفاعی، ہر ہمیدان میں مجبور ہو گئے ہیں کہ الیل اسلام کا دفاع کریں، اغیار کی پیغام کرو کیں، ”غزوہ فکری“ کے عنوان سے ہمارے اور جو جنگ مسلط ہے اس میں بھرپور کردار ادا کریں، اور یہ اقدامی

یاد فرمائی کرو دار بغیر ایک مؤثر زبان کے، بغیر ایک مؤثر قلم کے، ادا کرنا ممکن نہیں۔
یہ مؤثر زبان کیا ہو؟ یہ مؤثر قلم کون سا ہو؟ اس سلسلے میں کسی ایسے شخص کا اختلاف ہرگز نہیں ہو سکتا جس کے اندر اسلام کا کچھ بھی شمشہر ہو یا اپنے مسلمان ہونے اور تجربی عربی کا امتی ہونے کا ذرا بھی احساس ہو، کہ یہ زبان سوائے عربی کے اور کوئی زبان ہونیں سکتی۔

عصر حاضر میں صحرائے عرب میں اللہ تعالیٰ کی قدرت و مشیت سے جوز ریسال کے الجت ہوئے چشمے نمودار ہوئے ہیں، انہوں نے عالمِ عرب کا مقام کہیں سے کہیں پہنچا دیا، آج حال یہ ہے کہ دوسرے، امریکہ، برطانیہ، فرانس اور جرمنی جیسے دشمنان اسلام بھی اپنے اقتصادی و سیاسی مفادات و مصالح کی خاطر اہل عرب کے بادیہ نشینوں کی خوشابد اور عربی زبان سیکھنے اور بولنے پر مجبور ہو گئے ہیں، اسی لیے تمام یورپیں ممالک کے لیے عربی زبان و ادب کی درس گاہیں کھولنا اور ان کو فروع دینا اگر ہر یوگیا ہے۔

آج ان ممالک کو عربی دان اساتذہ کی ضرورت ہے۔ جدید علوم و فنون کے عربی دان ماہرین کی ضرورت ہے، عربی دان ڈاکٹروں اور انجینئروں کی ضرورت ہے، اقتصادیات و تجارت کے ماہرین کی حاجت ہے۔

اگر ہم اس صورت حال پر غور کر کے عربی زبان کی اہمیت کو سمجھ لیں اور عربی زبان و ادب کو، بحیثیت لازمی مضمون کے حاصل کر کے افراد کی فراہمی کر دیں تو آج عالمِ عرب پر منڈلاتے سارے گدھ چھٹ جاتے۔ جو خطرات آج عالمِ عرب پر اور پھر عالمِ اسلام پر منڈلاتا ہے ہیں ان کا دور دور تک نام و نشان تک نہ ہوتا۔

امحمد بن عبد اللہ بن مسعود اسلام و پاکستان کے مدارس دینیہ نے اس حقیقت کا بھرپور اداکار دار العلوم دینہ نے تو اس سلسلہ میں قائدانہ کردار ادا کیا، حضرت مولانا وحید الزماں کیرانوی رحمۃ اللہ علیہ نے گذشتہ صدی کی سانحہ کی دہائی میں دارالعلوم دینہ بند کے پیٹ فارم سے یہ کوشش شروع کی، اور بفضلہ تعالیٰ اسے باہم عروج تک پہنچایا، اور ماشاء اللہ انہوں نے ایک قابل قدر جماعت ایسی پیدا کر دی جس کی شبانہ روز کوششیں تا حال عربی زبان کے فروع و تطور کے لیے جاری و ساری ہیں۔

پاکستان کے مدارس میں اگرچہ اس طرح کی بھرپور کوشش پہلے شروع نہیں ہو سکی۔ لیکن مفتی اعظم پاکستان حضرت مولانا مفتی محمد شفیق صاحب رحمۃ اللہ علیہ، حضرت مولانا سید محمد یوسف بنوری رحمۃ اللہ علیہ وغیرہ اکابرین نے اپنے زمانہ میں بحمد اللہ بعض عرب علماء کے ساتھ مل کر عربی زبان کو فروع دینے کا کام شروع کر دیا تھا۔ اور پھر دیکھتے ہی دیکھتے ماشاء اللہ جماعت العلوم الاسلامیہ بنوری ناؤں، جامعہ فاروقیہ شاہ فیصل کالونی اور پھر جامعہ دارالعلوم کراچی میں عربی کی باقاعدہ ایسی درس گاہیں وجود میں آگئیں جن کی تدریسی و تعلیمی زبان ہی عربی قرار پائی۔

آج سے چند سال چیختہ تک حال یہ تھا کہ مدارس میں عربی بول چال کی کیفیت واجبی تھی، حال خال کوئی عربی بولنے

والا اور لکھنے والا ملتا تھا، اور اگر کوئی ایسا طالب علم مل جاتا تو اسے ما درائی مخلوق کا درجہ حاصل ہو جاتا تھا۔ اب الحمد للہ! صورت حال یہ ہے کہ ہمارے ان مدارس میں نہ صرف یہ کہ عربی بول چال والے بکثرت پیدا ہو گئے ہیں بلکہ الحمد للہ! ہمارے درمیان ایسے طلبہ کی کمی نہیں جو فنِ المدیر یا تجسسِ عربی میں خطاب کر سکتے ہیں اور یہ نیغ خطبے دے سکتے ہیں۔ مجھے یاد ہے میں جامعہ دارالعلوم کراچی میں ابتدائی مدرس لگا تھا، ایک طالب علم کا درجہ ٹالش میں داخلہ ہوا، اس کی کیفیت یقینی کہ جب اس سے پوچھا جاتا "ما سملک؟" وہ کہتا "اسک فلان" لیکن جب اسے عربی کی ترغیب دی گئی، عربی نادی میں اسے شرکت کا موقع لایا تو سال گزر نے نہیں پایا تھا کہ وہ عربی کافی البدیل خلیف بن چکا تھا۔ یہ صرف ایک مثال نہیں بلکہ اس کی دیگر مثالیں یہرے سامنے موجود ہیں۔

ایک طالب علم نے میڑک پاس کر کے درجہ کاوی میں داخلہ لیا، عربی سے ذرہ برابر کوئی واقفیت نہیں تھی، لیکن چند ہفتہوں کی رچپی سے یہ طالب علم اپنے ساتھیوں کے ساتھ مل کے صحیحہ جداریہ لکائے گا اور سالانہ امتحان میں عربی میں پرچے حل کرنے کے قابل ہو گیا۔ اب تو یہ سلسلہ ایسا چل پڑا ہے کہ عرب علماء آکر محسوس کرتے ہیں کہ ہم عجیبوں میں نہیں، خالص عرب ماحول میں ہیں، ونشاً الحمد للہ و آخراً۔

اس وقت تقریباً تمام قابل ذکر مدارس میں عربی کی مخصوص درس گاہیں "معهد المذہ العربیہ" کے نام سے یا "المزم" "العربی" کے نام سے وجود میں آچکی ہیں۔ بعض اداروں میں "تفصیل فی اللہ و الاحباب" کا اجرہ ہو چکا ہے۔ جامعہ فاروقیہ سے جملہ "الفاروق" عربی ایک عرصہ دراز سے عربی کے فروغ میں کردار ادا کر رہا ہے۔

ای طرح جلدیہ العلوم الاسلامیہ بوری ٹاؤن سے "المیانات" کے نام سے عربی مجلہ ایک عرصہ سے جاری ہے۔ جامعہ دارالعلوم کراچی سے بھی عنقریب عربی مجلہ البلاغ کے صدور کی نویں پرہیز ہے۔ ان مدارس میں اور دیگر مدارس میں طلبہ کی صحبت مندر گریبوں میں عربی کی نشاطات کافی ہیں، ہر ادارہ میں طلبہ ہفتہوار، ماہوار مجلات و حفظ جداریہ نیکال کر اپنے ذوق کو پروان چڑھا رہے ہیں۔

میں یہاں اپنے ان تمام بزرگوں اور دوستوں کا تواہاط نہیں کر سکتا جو عربی زبان کے فروغ کے سلسلہ میں کوششیں کر رہے ہیں، البتہ صرف مشتمل نہونا از خوارے کے طور پر ان کے ذرکر میں نے ضروری سمجھا ہے۔

کیا عربی کے فروغ کے لیے اسی تقدیر مدت کافی ہے؟

یہ کوششیں جو میں نے گوش گزار کیں، کیا عربی زبان کے فروغ اور مطلوبہ مقاصد کے حصول کے لیے یہی کافی ہیں یا اس سلسلے میں مزید اقدام کی ضرورت ہے؟

حقیقت یہ ہے کہ اب تک جو کوششیں صرف ہوئیں وہ اپنی جگہ نہایت قابل قدر سمجھی، لیکن ابھی اس سلسلہ میں مزید

محنت اور اقدام کی حد سے زیادہ ضرورت ہے۔

اس وقت ہمارے سامنے کئی تحدیات (چیلنجز) ہیں جن کے مقابلے کی ضرورت ہے۔

(۱)..... ایک طرف عربی زبان کی عالمگیریت، اہمیت، فضائل و مناقب اور ہمدردی گیریت ہے، دوسری طرف انگریزوں اور یورپیین ممالک کی سرگرمیاں ہیں، ہمارا ایمان ہے کہ عربی زبان کے اندر انہم اللہ! ہر جدت کو ہضم کرنے کی صلاحیت موجود ہے، جدید سے جدید اصطلاح کو عربی کے سانچے میں ڈھالنے کی قوت موجود ہے۔ اس کے باوجود عالم عرب کے اتنے ممالک اور ان کی افرادی قوت کے ہوتے ہوئے، نیز عالم اسلام جس کا دینی اور جذباتی لگاؤ عربی زبان سے ہے، اس کے باوجود انگریزوں نے اپنی شاطری اور ہوشیاری کے ذریعہ اور مسلمانوں کے تعیش میں پڑنے کی وجہ سے یہ برسرز میں حقیقت اپنی جگہ بالکل درست ہے کہ انگریزی کا جادو پوری دنیا پر سرچڑھ کے بول رہا ہے۔

آج سائنس اور تکنیکوں کی زبان صرف انگریزی کی بھی جاتی ہے، اختریت کی بنیادی زبان آج تک عربی میں رانچ نہیں ہو سکی۔

یہ خدا نو استہ عربی زبان کی اپنی خامی یا کوتاہی ہرگز نہیں، البتہ عربی زبان بولنے والوں اور اس کی طرف انتہاء و انتساب رکھنے والوں کی کوتاہی ہے۔

ایسے موقع پر مجھے امام شافعی رحمۃ اللہ علیہ کا قول یاد آتا ہے جو انہوں نے امام ابیہ بن سعد رحمۃ اللہ علیہ کے بارے میں ارشاد فرمایا کہ امام ابیہ مرتبہ و مقام اور علمیت کے اعتبار سے امام ممالک رحمۃ اللہ علیہ سے کسی بھی طرح کم نہیں تھتا، ہم امام ممالک کو ایسے شاگرد نہیں ہوئے کہ انہوں نے ان کا واجہ تریا پر پہنچا دیا، جبکہ امام ابیہ بن سعد کو یہ خصوصیت حاصل نہیں ہو سکی۔

بعینہ یہی صورت حال آج انگریزی اور عربی زبانوں کے ساتھ ہے، انگریزی کو باوجود اس کی پڑرا خامیوں کے رواج دینے والے اور خدمت کرنے والے ایسے میر آئے کہ اس کی نظیر نہیں، جبکہ حالیہ زمانے کے لحاظ سے عربی کی جس طرح خدمت کرنی چاہیے تھی وہ خدمت نہیں ہوئی۔

ضرورت اس بات کی ہے کہ اپنے اندر ہم دینی تحریک پیدا کر کے، ایک مشن سمجھ کر عربی زبان و ادب کو فروغ دیں اور یہ ثابت کر دیں کہ جس طرح دنیا کے بہت سے ممالک اپنے یہاں انگریزی کا ایک لفظ بھی استعمال نہیں کرتے، ہمیں بھی عربی زبان کے مقابلہ میں انگریزی سیاست کسی بھی عجمی زبان کی ضرورت نہیں۔ اس تحریک کے ساتھ پھر ہمہ جتنی اقدام کی ضرورت ہے۔

اس سلسلے میں اصل کردار تو حکومتیں ادا کر سکتی ہیں، لیکن یہ کیا ایک حقیقت نہیں کہ علماء دین اور اصحاب مدارس نے کبھی کسی دینی کام کو حکومت پر تنکیہ کرتے ہوئے چھوڑ رکھا ہو، ایسا کبھی نہیں ہوا، بلکہ اپنی بساط بھر کوشش، انفرادی و اجتماعی

طور پر وہ کرتے رہے ہیں۔ یہاں بھی اسی طرح کی کوششوں کی ضرورت ہے۔

اس کے فروع کے سلسلے کو اگر ہم اپنے پاس آنے والے طلبہ و طالبات تک محدود نہ رکھیں بلکہ ہم اپنے ان مسلمان بھائیوں اور بہنوں تک بھی پہنچا سکیں جو ہمارے پاس نہیں آتے، تو یہ ایک نہایت مؤثر اقدام ہو گا۔

اس کی اہمیت اس طرح اور بڑھ جاتی ہے کہ ہمارے معاشرے میں انگریزی خواں طبقہ کی بہتان ہے، انگریزی بحیثیت ایک زبان کے بالکل معصوم ہی، اس کے اثرات کے لحاظ سے اسے معصوم ہرگز قرار نہیں دیا جا سکتا، اس زبان کے بارے میں ہمارے کا بہرین کے سخت اقوال اس کی اسی بری اثر آفرینی کی وجہ سے ہے۔

انگریزوں کے ممالک کی یاد را، انگریزی جرائد و مجلات کی یاد را، انگریزوں کی بودو باش، یہ ساری چیزیں ہمارے طبقہ اشرافیہ پر اثر انداز ہیں، جبکہ یہ بات بھی متنی بر حقیقت ہے کہ اگر عربی زبان کو فروع دیا جائے اور ایسے طبقوں کے اندر عربی زبان رانگ ہو جائے تو اس کے لاشوری طور پر بھی اثرات ظاہر ہوں گے۔

اس کی بعینہ مثال وہی ہے جو محبت صالح و محبت طالع کی مثال حدیث شریف میں دی گئی ہے کہ اگر کوئی شخص عطار کے پاس بیٹھ جائے، چاہے وہ عطر اور خوبصورت بھی لگائے تب بھی وہ اس سے مستفید ضرور ہوتا ہے، جبکہ وہ شخص کسی لوہار کے پاس بیٹھتا ہے وہ اگرچہ آگ کی وجہ سے نہ جھلتے تاہم اس کے دھویں سے محفوظ نہیں رہ سکتا۔

اس وقت ضرورت ہے کہ اہل مدارس اپنے مدرسون کے ساتھ ساتھ معاشرہ میں عربی کے فروع کے لیے باقاعدہ مرکز کھویں، جس طرح اور جس انداز میں انگریزی کو پھیلایا جا رہا ہے اسی طرح اور اسی انداز میں، مگر جائز حدود میں رہتے ہوئے، عربی کے فروع کی کوشش کی جائے۔

یہ عربی کے فروع کی کوشش لوگوں کو دین کے قریب لائے گی، قرآن کریم کے قریب لائے گی، عبادت کے قریب لائے گی اور معاشرے میں اس کے دورس اثرات مرتب ہوں گے۔

دنیا دار طبقہ دین کو معاذ اللہ فاکہہ من نہیں سمجھتا، تاہم وہ عربی زبان کے فوائد اور اس کے سیاسی و اقتصادی مفادات و مصالح سے ضرور واقف ہے، اس لیے عربی زبان کے بہانے وہ دین سے قریب تر ہو جائے گا۔

(۲)..... اس وقت پورے عالم کے لوگوں کا سب سے بڑا مسئلہ مادہ، ادیات اور دنیا کی چکاچونہ اور خیرہ کردینے والی رونقیں ہیں، ہر شخص کے پیش نظر مال و دولت اور کمالیات کا حصول ہے، ظاہر ہے کہ یہ ساری چیزیں اسلامی نقطہ نگاہ سے سُم قاتل ہیں۔

دنیا والوں کو اس درطے سے نکالنے کے لیے ہمارے پاس قرآن کریم اور حضور ﷺ کی سیرت کا ظلمساتی نسخہ موجود ہے۔

ہماری نالائقی اور سستی کی وجہ سے قرآن کریم پر باتھ صاف کرنے والے آج وہ لوگ ہیں جنہوں نے انگریزوں کے

پاپوش کی صفائی میں اپنی زندگیاں بنا دیں، نتیجہ یہ کہ انگریزوں اور دیگر اقوام عالم کے سامنے نہ تو قرآن کریم کے معانی و مفہوم یہم صحیح اور درست انداز میں پہنچ پا رہے ہیں اور نہ ہی حضور اکرم ﷺ کی سیرت اور آپ کا اُسہہ حسن اس کے اصلی روپ میں پہنچ پا رہا ہے۔

ہدایت کے ان دونوں سرچشمتوں کو ان کی اصلی بیت میں پہنچانے کی ذمہ داری کس پر عائد ہوتی ہے؟ کوئی بحکم نہیں کہ اس کی اولین ذمہ داری اولو الامر اور اصحاب اقتدار پر ہے۔ لیکن آج جن کو انگریزوں کی کاسہ لیسی سے فرصت نہیں وہ کب اس ذمہ داری کو اٹھا سکتے ہیں؟!

میں سمجھتا ہوں کہ اس کی ذمہ داری بھی حضرات علماء اور اصحاب مدارس کے کاندھوں پر ہے جو اس دین کے اصل رکھوا لے اور پھرے دار ہیں۔

آج پوری دنیا میں شور ہے کہ فلاں ملک نے گستاخ خاکے شائع کے ہیں اور فلاں فلاں ممالک گستاخی کے مرکب ہیں، اس کے لیے ہم ہزار بائیکاٹ کا اعلان سوچتے ہیں، لیکن ہمارا ایسا کوئی علاج کا گریبانی نہیں ہوتا۔ اس کا اعلان سوائے اس کے کیا ہے کہ ہم حضور ﷺ کی سیرت کو ان دریہ دنوں کے سامنے اپنی اصل تکلیف و بیت کے ساتھ پہنچا سکیں، حضور ﷺ کی سیرت اپنے آپ کو خود منوائے گی اور ”وَرَفِعَنَا لَكَ ذِكْرَكَ“ کاظمہ عالم پر آشکار ہو کر رہے گا۔

اور یہ بات تو مسلم ہے کہ عربی زبان میں جس قدر سیرت نگاری کا کام ہے کسی بھی زبان میں نہیں ہے۔

(۳)..... مدارس کے پیش نظر ایک چیز یہ بھی ہے کہ آج دنی مدارس اور میڈیا کا علماء کے اشراف و سرپرستی کے بغیر اپنی ذاتی ذہانت و فظاظت کے مل بوتے پریا عالم عرب کے کاروباری و سیاسی چکر لگا کر بہت سے طالع آزماعربی دانی کے منصب پر فائز ہو جاتے ہیں، ایسے لوگ دین سے بے بہرہ ہونے اور ملاحدہ کی محبت و معاشرت کے پلے ہوئے ہونے کی وجہ سے عربی زبان میں وہ زہرا گلتے ہیں کہ لا امان والغیظ!! دین کے مسلمات ملکوں قرار پاتے ہیں اور ہمارا دنیا دار طبقہ دین کے واسطے ایسے لوگوں کو اتحاری بخشنے لگتا ہے۔

جب تک کسی علم کو دین کے دائرہ میں رکھ کر حاصل نہ کیا جائے تو ایسے علوم گمراہی کا پیش خیمنہ ثابت ہوتے ہیں۔

آج ہمارے ملک میں ایسے کئی افراد مشہور ہیں جن کی عملی حالت قابلِ رحم ہے اور وہ شیخ الشیخ و القرآن بنے ہوئے ہیں، مال دار طبقہ کو متاثر کرنے کے لیے بھاری بھر کم الفاظ کا استعمال اور عربی دانی کا ظہار کافی سمجھا جاتا ہے، چنانچہ ان سے تغیری کی کس قسم کی خدمت ہوگی اور اہل علم پر مخفی نہیں۔

اس قسم کے لوگوں میں بعض وہ بر عالم خود علامہ بھی ہیں جوئی وی چینلوں کے ذریعہ ”تعلیم یافتہ“ طبقہ کے لیے سند بن کر نازل ہوتے اور دین کے مسلمات کے بخیے اور عیزتے ہیں۔

میں سمجھتا ہوں کہ عربی زبان بحیثیت ایک زبان کے اس کے اندر جہاں رشد و پدایت کی بے شمار رہیں ہیں، وہاں یہ
گمراہی و خلاالت کا بھی زبردست ذریعہ ہے

"یصل بہ کثیراً و یہدی بہ کثیراً" تو قرآن کریم کا دصف بھی ہے۔

جب تک ہم عربی زبان کی تعلیم اور اس کی مہارت کو دینی اطوار اور فرمیم کے اندر نہیں لاتے، اس وقت تک یہ ہمارے
لیے رحمت کے بجائے زحمت ہے اور زبردست وہاں ہے ایسی صورت میں ہمارے معاشرے میں "عامدی" بھی
مردا اور "وقاء سلطان" بھی عورتیں ظاہر ہوتی رہیں گی۔ ہاں! اس کو دین کے تابع کر کے استعمال کیا جائے
تو پھر رشد و پدایت کا ایسا زبردست ذریعہ ہے کہ اس سے چار دنگ عالم روشن ہو جائیں۔ مدارس اور اہلی مدارس جہاں
اس ملک کی نظریاتی سرحدوں کے محافظ کھلاتے ہیں، یہی عربی زبان کی صحیح حفاظت اور عربی کے راستے سے خودار ہونے
والی خلاالت کا صحیح مقابلہ کر سکتے ہیں۔

عربی زبان کے فروع کے لیے چند تجویز

اہل مدارس کو کون جہات سے کوشش کرنی چاہیے؟ احرار کے ناقص خیال میں اس محنت کو کم و خصوص میں منقسم
کرنا چاہیے۔ ایک محنت مدارس میں آنے والے طلبہ و طالبات پر۔ دوسرا محنت عام لوگوں پر۔
عام لوگوں پر محنت: جہاں تک عام لوگوں پر محنت کا تعلق ہے، سو ضرورت اس بات کی ہے کہ اہل مدارس ان کے لیے
عقل فیضیوں کا افتتاح کریں، ان میں درس قرآن کے ساتھ ساتھ نبیادی عربی کی تعلیم اور بول چال کی مشق کرائی
جائے۔

اس طرح ان لوگوں کا ربط انصبی علماء سے ہو گا اور بہت سارے فتنوں کا سبب باب ہو گا۔ ساتھ ساتھ ہمارے تاجر طبقے کے
اندر عالم عرب کے ساتھ تجارتی تعلقات فروع پائیں گے۔

طلبہ و طالبات پر محنت: دوسرا محنت جو طلبہ و طالبات پر کرنے کی ہے، اس سلسلے میں عرض ہے کہ
(۱)..... ہم لوگ "الطريقة الحصرية" سے لے کر "دیوان الحمسة" تک مختلف ادب و انشاء کی کتابیں پڑھاتے ہیں
، بہت ہی معدترات کے ساتھ گذارش کی جاتی ہے کہ ادب کی کتابیں پڑھانے کا طرز اور طریقہ بدلنے کی ضرورت ہے۔
ادب کی کتاب کو محض خواہ صرف کی کتاب بنادیں، اس کے مقصد کو جو کردیا ہے۔

آج یہ شرمند مدارس میں جہاں مستقل عربی کی درس گاہیں نہیں، عربی ادب کی جھوٹی بڑی کتابیں تو پڑھائی جاتی ہیں لیکن ان
کو صرف اور خواہ ملغوبہ بنا کر پیش کر دیا جاتا ہے۔ "ادب" کی کتاب کا اثر طلبہ و طالبات پر بھی پڑے، زندگی کی زندہ مثالیں
پیش کی جائیں، متنوع مثالوں کے ذریعہ اجر کر کے مشق کرائی جائے، فروق لغویہ کی طرف خاطر خواہ توجہ دی جائے، اسلوب
گوارش پر تبصرہ ہو، محاورات اور ضرب الامثال کے معانی و مصالح کی تعیین ہو، یہ انداز تاپید ہے۔

جگہ ادب کی کتابیں "الکامل" للمبرد، "الأمالی" لأنی علی القالی، "العقد الفريد" لابن عبد ربه "البيان والغیث" لشحاظ، "شرح المقامات" للشیریشی پرسری نظر ڈالی جائے تو اندازہ ہو جاتا ہے کہ ادب کیا چیز ہے۔ اس میں کس چیز پر ترکیز کی گئی ہے۔

روایتی انداز اختیار کرنے کا نتیجہ یہ ہوتا ہے کہ عربی ادب و انشاء کی کوئی بھی کتاب ابھی وجود میں آتی ہی ہے کہ اس کی کلیہ جل اور شرح کے نام سے کتاب وجود میں آجائی ہے، ابداعی طبیعت نہ ہونے اور مدارس کے اندر صحیح رہنمائی نہ ہونے کی وجہ سے یہی "مفتاح" مدارس کر رہہ جاتی ہے، اس طرح صلاحیتوں کا اندازہ لکھنا کوئی مشکل نہیں۔

اگر ہم ادب و انشاء کی کتابوں کو خصوص طرز و انداز اور خصوص مثالوں کی قید سے آزاد کر کے کام کریں تو کوئی "مفتاح" وجود میں نہ آئے۔

میں مفتاحوں اور شروحات کی افادیت کا انکار نہیں کر رہا، تاہم ان کے اس ضرر ساں پہلوکی طرف متوجہ کر رہا ہوں۔ (۲)..... الحمد للہ! ہمارے بہت سے مدارس میں عربی کی باقاعدہ درس گاہیں وجود میں آچکی ہیں بلکہ بعض بعض مدارس میں تو کامل مکمل عربی زبان ہی میں تدریس ہو رہی ہے، یہ ایک صحت مند روحان ہے۔

تاہم اب تک ہمارے بیشتر مدارس میں عربی زبان کی تدریس کا مستقل انتظام نہیں ہے۔ اس طرف توجہ کی ضرورت ہے۔

پھر جن مدارس میں "معهد" یا "قسم العربی" کا شعبہ موجود ہے ان میں ایک روحان یہ بھی چل رہا ہے کہ بسا اوقات اس میں عربی کے بجائے اردو استعمال کی جا رہی ہے۔

اور پورا سبق اردو میں ہو رہا ہے، ظاہر ہے کہ یہ انہی افسوس ناک ہے! اس طرح کے روحانات کی کیا وجہات ہیں؟ ان وجوہ کا معلوم کرنا اور ان کا تدارک کرنا ارباب اہتمام و انتظام کے لیے کچھ مشکل نہیں۔ یہاں ان جزئیات کا ذکر مناسب بھی نہیں اور ممکن بھی نہیں۔

ابتدا تی بات ضرور عرض کروں گا کہ عربی کی تدریس کے لیے غیر معمولی صلاحیت کے حوالی اور اس زبان سے دلچسپی رکھنے والے افراد کی تعداد ہونی چاہیے جو شنبجھ کراور عشق کے جذبے کے ساتھ کام کریں۔ (۳)..... ہر اور ادھر میں کم از کم ایک کمرہ یا الباریری ایسی ہو جس میں اہم اور ضروری کتابیں ہوں اور عالم عرب سے شائع ہونے والے اخبارات و جرائد اور مجلات مہیا ہوں۔

انٹرنیٹ کی موجودگی نے اب یہ کام انہی ایسے آسان کر دیا ہے، آج عالم عرب کا کوئی قابل ذکر رسالہ یا اخبار ایسا نہیں جو "نیٹ" پر موجود نہ ہو، ان سے استفادہ کیا جاسکتا ہے۔ (۴)..... ہمارے زمانے میں انٹرنیٹ کا جونفوڈ ہو رہا ہے وہ بھی کسی سے مخفی نہیں، اور یہ دو دھاری تکوار ہے، اگر اس کا صحیح استعمال کیا جائے تو سالوں کی محنت دنوں اور گھنٹوں میں

سمت آتی ہے۔ اگر اہل مدارس اس کا صحیح طور پر استعمال کریں تو اس کی افادیت بہت زیادہ پھیل سکتی ہے، اب تو بہت سے مدرسون کی باقاعدہ سائنس و جوہد میں آجھی ہیں۔

اگر ہم ان سائنس میں عرب سائنس کی طرح "مخدیات" کا سلسلہ شروع کریں تو افادہ واستفادہ کا ایک بڑا راستہ کھل جائے گا۔

نیز اس کے ذریعہ ہم عربی زبان کے لہجہ اور اسلوب کو براہ راست عرب علماء و شیوخ کے حاضرات کے ذریعے سیکھ سکتے ہیں۔

جس طرح آج ہم اہل مدارس طلبہ و طالبات کو موبائلوں کے استعمال سے نہیں روک سکتے، اسی طرح ہم اٹرنسنیٹ کے اجن ستعلماں سے روکنے پر بھی قادر نہیں ہیں، سو بجائے اس کے کہ طلبہ و طالبات فضول چیزیں اور دین و دنیا کو برپا کرنے والی مشغولیات میں بتلا ہوں ان کو صحت مندر جان کیوں نہ فراہم کروں؟! آخر میں اتنی بات عرض کر کے ختم کرتا ہوں کہ:

اصل بنیادی صلاحیت پیدا کرنے کے لیے کتابی و نشری وسائل نہیں بلکہ "زندہ انسان" کی ضرورت ہے، جس کے اندر زندگی متحرک ہو، زمانہ کی چال سمجھتا ہو، سرد و گرم چشیدہ ہو، لغت و اسلوب عرب سے واقف ہو، ایسے مرد و بامال کے ذریعہ مردہ قوم کے اندر جان پر مسکتی ہے۔ اور حیویت و معموقیت وجود میں آسکتی ہے، اس کی کوششیں جاری رکھی جائیں۔

آخر میں اپنی اس طویل سمع خراشی پر تمام حضرات سے مhydrat خواہ ہوں۔

اللہ تعالیٰ ان باتوں کو اپنی پارگاہ میں قبول فرمائے اور افادہ واستفادہ کا ذریعہ بنائے۔ و آخر دعا و انسان

الحمد لله رب العالمين۔



حضرت حکیم الامت تھانویؒ کا مخطوط

طالب علموں کے لیے فرمایا کہ اللہ کرنا بہت آسان ہے کیونکہ اس میں لذت بھی ہوتی ہے اور جاہ عندالناس بھی اور کوئی مشقت بھی نہیں ہوتی، لیکن تعلیم و تدریس سخت مشکل کام ہے کیونکہ اس میں تعجب عظیم ہوتا ہے، اولاً تحصیل میں، ثانیاً مطالعہ میں، ثالثاً القاء و املاء بر طلبہ میں، اس میں مشکل ہونا اہل علم کا اصل کام ہے۔

(ملفوظات حکیم الامت) (۲۸/۱۳)